

IS-SITT LEGISLATURA

LAQGHA NUMRU 330.

Minuti tal-laqgħa tal-Kunsill Lokali Pieta' li saret fl-ufficju tal-Kunsill nhar it-Tlieta 04 ta' Awissu 2009 fis-sitta u nofs ta' fil-ghaxija.

Is-Sindku Mifsud ippresieda l-laqgħa.

Membri prezenti:- Il-Vici Sindku Annhelica Agius u l-Kunsillier Mike Seychell.

Assenti: Il-Kunsillieri Anthony Camilleri, Josephine Fabri kienu indisposti u għalhekk it-tnejn ma setghux jattendu l-laqgħa.

Ufficjali prezenti:- Is-Segretarju Ezekuttiv Joseph M.Saliba.

1. APPROVAZZJONI TAL-MINUTI.

Il-Kunsill ikkonferma unanimament il-minuti tal-laqgħa Numru 329.

2. KORRISPONDENZA

Parkegg Residenzjali

Is-segretarju pogga fuq il-mejda tal-Kunsill korrispondenza mibghuta minn Reuben Chetcuti dwar citazzjoni ta' parkegg f'*residential parking* meta fil-fatt dan it-tip ta' *parking* kien għadu mhux kopert bil-Legal Notice 200/09 u allura ma kienux legali. Fil-fatt l-awtur ta' l-ittra kien qed jitlob rifuzjoni ta' €40 (erbghin ewro). Is-Sindku qal li l-Kunsill Lokali m'għandux poter legali li jaqleb sentenza maqluba minn tribunal lokali allura fl'opinjoni tiegħu dawn ic-citazzjonijiet għandhom jibqgħu isehhu (*the Council has no power to overturn or overule a judgement delivered by a local tribunal and therefore such fines are still legally binding*).

L-Ewropa fil-Pjazza.

Is-segretarju gibed l-attenzjoni tal-Kunsill li kien ircieva ittra minghand il 'MUESAC' dwar attivita' li kienu ser jagħmlu gewwa Pieta' bħal parti mill-ftehim mal-Kummissjoni Ewropeja. Din l-attivita' magħrufa bħal '*Roadshow*' kellha bħala tema il-klima u l-effett tagħha fuq l-ambjent skond it-trattat ta' Lisbona, kif ukoll il-*Funding System* ta' l-Unjoni. Din l-attivita' kellha ssir fil-Pjazza ta' San Luqa nhar il-Gimgha 07 ta' Awissu bejn is-0730am – 10.15am.

Korsijiet fil-Litterizmu Baziku.

Tpogga fuq il-mejda tal-Kunsill dokument dwar korsijiet fil-litterizmu baziku. Din kienet strategija sabiex tissielet kontra l-Litterizmu Baziku tal-Malti, Ingliż, Somom u Xjenza. Dawn il-lezzjonijiet isiru minn għalliema mharga apposta u kull lezzjoni ddum siegħa u nofs għal darbtejn fil-Gimgha. Tnejn u tlettin (32) gimgha b'kollox bejn Ottubru u Mejju. Is-Sindku talab lil Vici-Sindku biex tiehu hsieb din l-attivita' u tavza lil kappillan biex ixxandar wara l-quddies din l-attivita'

Immaginjar ta' Traffiku Waqt Xoghlijiet Fit-Toroq.

Laqgħa dwar l-Immaginjar ta' Traffiku Waqt Xoghlijiet Fit-Toroq kellha tithassar minhabba li fl-istess jum u fl-istess hin kien hemm laqgħa oħra mportanti dwar il-gbir taz-zibel organiku.

3. ANALIZI TAL-ILMENTI.

Hawnhekk tkelmet is-segretarja Ms Sharon Cristina fejn spjegat is-sistema tagħha dwar l-ilmenti. Is-segretarju qal li kemm hi kif ukoll il-*contracts manager* għandhom jahdmu *in tandem*. Is-Sindku qal li kull complaint li tidhol għandha tigi irrekordjata, dan sabiex tinzamm statistika dwar kemm l-ilment qed jidhol. Jekk dan ma jsirx allura nifhem li s-segretarja m'għandiex x'tagħmel.

4. APPROVAZZJONI TAL-WORKS ORDERS TA' IVAN CUTAJAR.

Il-Kunsill ezamina bir-reqqa l-*Works Orders* li ngħataw lil Ivan Cutajar il-*Handyman* tal-Kunsill. Dawn il-*Works Orders* kienu bejn 01/04/09 sal 30/06/09. It-total ta' dawn il-*Works Orders* kienu jammontaw għal €19,009 (dsatax l-elf u disa' ewro). Il-Kunsill wera li hu soddisfatt bix-xogħolli kien sar u għalhekk qabel unanimament li dan il-hlas għandu jigi approvat.

5. APPROVAZZJONI TAL-CLEANER VINCENZA CATANIA.

Il-Kunsill approva unanimament il-hlasijiet dovuti lil *cleaner* Vincenza Catania bejn 01/04/09 sa 30/06/09. L-ammont kien ta' €520 (hames mija u għoxrin ewro). Il-Kunsill kien soddisfatt bl-indafa tal-*premises*.

6. HLASIJET PENDENTI U APPROVAZZJONI TAX-SCHEDULE OF PAYMENTS.

Il-Kunsill unanimament approva l-hlasijiet pendenti murija fuq ix-*Schedule of Payments* datata 04 ta' Awissu 2009 hawnhekk mehmuza.

7. AGGORNAMENT

Qabel għalqet il-laqgħa fit-tmienja u nofs ta' fil-ghaxija, is-Sindku aggorna għal nhar il-Hamis 3 ta' Settembru 2009 fis-sitta u nofs ta' fil-ghaxija (18.30) fl-Ufficju tal -Kunsill

Ikkonfermati

Joseph M.Saliba
Segretarju Ezekuttiv
22/09/09

Dr Malcolm Mifsud
Sindku